

मनोहरपुर में भाजपा नेता की गला रेतकर हत्या, कबाड़ गोदाम में मिला शव

भाजपा अनु.जाति मोर्चा के पूर्व मंडल अध्यक्ष एवं सामाजिक कार्यकर्ता थे रामवतार असवाल

जयपुर/मनोहरपुर। जयपुर ग्रामीण जिले के मनोहरपुर थाना क्षेत्र में भाजपा अनुसूचित जाति मोर्चा के पूर्व मंडल अध्यक्ष एवं स्थानीय सामाजिक कार्यकर्ता रामवतार असवाल उर्फ पप्पू की निर्मम हत्या से पूरे क्षेत्र में सनसनी फैल गई। अज्ञात बदमाशों ने धारदार हथियार से गला रेतकर वारदात को अंजाम दिया। सोमवार देर रात वे मनोहरपुर बस स्टैंड के समीप स्थित अपने कबाड़ गोदाम में गंभीर रूप से घायल अवस्था में मिले, जहां से उन्हें निम्स अस्पताल ले जाया गया, लेकिन चिकित्सकों ने उन्हें मृत घोषित कर दिया। अतिरिक्त पुलिस अधीक्षक रणवीर सिंह ने बताया कि मनोहरपुर निवासी रामवतार असवाल (52) कबाड़ व्यवसाय से जुड़े हुए थे और भाजपा अनुसूचित जाति मोर्चा में सक्रिय भूमिका निभा चुके थे। प्रारंभिक जांच में सामने आया है कि सोमवार शाम करीब 7.30 बजे एक व्यक्ति उनके गोदाम पर आया था। आशंका है कि उसी दौरान धारदार हथियार से हमला कर उनकी हत्या की गई। काफी देर तक घर नहीं लौटने पर परिजन

गोदाम पहुंचे, जहां रामवतार खून से लथपथ पड़े मिले। सूचना पर पुलिस मौके पर पहुंची और उन्हें अस्पताल पहुंचाया गया, लेकिन उनकी जान नहीं बच सकी। पुलिस का कहना है कि मृतक ने हमलावर से बचाव का प्रयास किया था, जिसके चलते उनकी कलाई पर भी गहरा घाव मिला है। वहीं इधर घटना की सूचना मिलते ही पूरे मनोहरपुर क्षेत्र में शोक और आक्रोश फैल गया। बड़ी संख्या में ग्रामीण, परिजन और भाजपा कार्यकर्ता मौके पर पहुंच गए। देर रात करीब 12.30 बजे एफएसएल टीम ने घटनास्थल का निरीक्षण कर साक्ष्य जुटाए। पुलिस ने गोदाम और आसपास के क्षेत्रों को घेराबंदी कर जांच शुरू कर दी है। साथ ही आसपास लगे सीसीटीवी कैमरों की फुटेज खंगाली जा रही है तथा संदिग्ध व्यक्तियों से पूछाछ की जा रही है। फिलहाल हत्या के पीछे के कारणों का खुलासा नहीं हो पाया है।

इधर हत्या से आक्रोशित परिजन और ग्रामीण मंगलवार सुबह मनोहरपुर थाने के बाहर धरने पर बैठ गए। प्रदर्शनकारियों ने हत्यारों की शीघ्र



रामवतार असवाल

गिरफ्तारी, मृतक के परिवार को एक करोड़ रुपए का मुआवजा तथा परिवार के एक सदस्य को सरकारी नौकरी देने की मांग रखी। परिजनों ने चेतावनी दी कि आरोपियों की गिरफ्तारी तक आंदोलन जारी रहेगा। धरने में शाहपुर विधायक मनीष यादव, पूर्व विधायक आलोक बेनीवाल, भाजपा नेता उपेन यादव, दिगराज सिंह, प्रवीण व्यास,

प्रारंभिक जांच में सामने आया है कि सोमवार शाम एक व्यक्ति उनके गोदाम पर आया था, आशंका है कि उसी दौरान धारदार हथियार से हमला कर हत्या की गई

आक्रोशित परिजन और ग्रामीणों ने थाने के बाहर धरना देकर हत्यारों की शीघ्र गिरफ्तारी, एक करोड़ का मुआवजा तथा एक सदस्य को सरकारी नौकरी देने की मांग रखी

महेंद्र चौधरी और राजेश जांगड़ सहित कई जनप्रतिनिधि भी पहुंचे और प्रशासन से त्वरित कार्रवाई की मांग की। स्थिति की गंभीरता को देखते हुए मनोहरपुर कब्जे और थाने के बाहर भारी पुलिस बल तैनात किया गया। एसडीएम संजीव कुमार खेड़ड़, अतिरिक्त पुलिस अधीक्षक रणवीर सिंह, डीएसपी रामवतार तथा थानाधिकारी सुरेंद्र सिंह ने प्रदर्शनकारियों से वार्ता कर समझाइश का प्रयास किया।

अतिरिक्त पुलिस अधीक्षक रणवीर सिंह ने बताया कि मामले की जांच के लिए चार विशेष टीमों गठित

की गई है। पुलिस विभिन्न पहलुओं पर जांच कर रही है। प्रारंभिक जांच में आपसी रंजिश का एंगल सामने आया है, हालांकि हत्या के वास्तविक कारणों का खुलासा अभी नहीं हुआ है। पुलिस मृतक के मोबाइल की कॉल डिटेल्स, हालिया गतिविधियों और संचालित विवादों की भी जांच कर रही है। अधिकारियों का कहना है कि जल्द ही मामले का खुलासा कर आरोपियों को गिरफ्तार किया जाएगा। इस हत्याकांड के बाद पूरे मनोहरपुर क्षेत्र में तनाव का माहौल बना हुआ है, जबकि ग्रामीण और परिजन न्याय की मांग को लेकर आंदोलन पर डटे हुए हैं।

जोधपुर : मंडोर पार्क हादसे पर बाल कल्याण समिति ने संज्ञान लिया

सुरक्षा खामियां दूर होने तक टॉय ट्रेन संचालन रोकने के निर्देश दिये

मौके पर संचालित टॉय ट्रेन के निरीक्षण में सुरक्षा की दृष्टि से कई कमियां पाई गईं

गत दिनों टॉय ट्रेन से हुये हादसे में एक मासूम की मौत व एक युवती घायल हो गई थी

जोधपुर, (कास)। जिले में देखरेख एवं संरक्षण की आवश्यकता वाले बच्चों के मामलों की जांच एवं निपटान के लिए गठित बाल कल्याण समिति, जोधपुर ने मंडोर उद्यान में हुई टॉय ट्रेन से मासूम की मौत की घटना का संज्ञान लेते हुए मौके पर पहुंचकर स्थिति का जायजा लिया। समिति की टीम जिला बाल संरक्षण इकाई के अधिकारियों के साथ घटनास्थल पहुंची और पूरे प्रकरण का अवलोकन किया। समिति ने दर्ज एफआईआर के संबंध में जांच अधिकारी से घटना की जानकारी प्राप्त की तथा निष्पक्ष जांच सुनिश्चित करते हुए दोषियों के विरुद्ध कठोर कार्रवाई करने के निर्देश दिए।

बाल कल्याण समिति के अध्यक्ष विक्रम चेतन सरराया ने बताया कि मौके पर संचालित टॉय ट्रेन का निरीक्षण किया गया, जिसमें सुरक्षा की दृष्टि से कई गंभीर कमियां पाई गईं। समिति ने संबंधित अधिकारियों को निर्देश दिए हैं कि जब तक चिन्हित कमियों को दूर नहीं किया जाता, तब तक टॉय ट्रेन का संचालन बंद रखा जाए, ताकि भविष्य में ऐसी दुःखद घटनाओं की पुनरावृत्ति न हो। निरीक्षण के दौरान समिति सदस्य बबिता शर्मा, जय भाटी, गंगागाम देवासी, अनिल मरवण तथा जिला बाल संरक्षण इकाई

से भजनलाल विश्नोई उपस्थित रहे। समिति ने बच्चों की सुरक्षा को सर्वोच्च प्राथमिकता बताते हुए संबंधित विभागों को आवश्यक सुधारात्मक कदम शीघ्र उठाने के निर्देश दिए।

जानकारी के अनुसार बंदा निवासी मोहम्मद हबीब अपने परिवार के साथ रिविहार शाम को मंडोर उद्यान घूमने गया था। वहां वह टॉय ट्रेन में परिवार सहित बैठा था। इस दौरान ड्राइवर ट्रेन को बेहद तेज गति से चला रहा था और इसी दौरान उसने अचानक तेजी से ब्रेक लगा दिया। ब्रेक का झटका इतना तेज था कि ट्रेन में बैठी मोहम्मद हबीब की पांच साल की मासूम बच्ची उछलकर बाहर जा गिरी। इससे पहले कि कोई कुछ समझ

पाता, बच्ची टॉय ट्रेन के चक्कों के नीचे आ गई। इसके साथ ही बड़े भाई अय्यूब की बेटी मुस्कान भी घायल हो गई। उन्हें घायलवस्था में मधुरावास अस्पताल ले जाया गया, जहां बच्ची को मृत घोषित कर दिया गया। वहीं घायल युवती का फिलहाल इलाज चल रहा है। इस घोर लापरवाही को लेकर शूकान के पिता ने स्थानीय पुलिस थाने में टॉय ट्रेन ड्राइवर के खिलाफ लिखित शिकायत दर्ज कराई है। परिजनों का आरोप है कि ड्राइवर को लापरवाही और तेज गति से ट्रेन चलाने के कारण ही उनकी बेटी की जान गई है और एक अन्य युवती अस्पताल पहुंच गई।

रिपोर्ट में बच्ची के पिता मोहम्मद हबीब ने बताया कि हादसे के दौरान ट्रेन में पत्नी अफसाना और भाभी मुस्कान भी थी। बच्ची के गिरते ही वे दोनों भी चिल्लाने लगीं और टॉय ट्रेन को रोकने के लिए कहा। परिवार के लोग चिल्लाते रहे, लेकिन इसके बाद भी टॉय ट्रेन को नहीं रोका, जिससे उनकी बच्ची की मौत हो गई। पिता का आरोप है कि टिकट लेने से पहले ही ट्रेन खराब होने को लेकर टोका था, लेकिन ये कहकर टाल दिया कि हम लोगों का दिन-रात का काम है। आप बेफिक्र होकर बैठो। इसके बाद ये हादसा हो गया।

श्रीगंगानगर के रिडमलसर में 50 हजार की रिश्वत लेते पटवारी गिरफ्तार

श्रीगंगानगर, (निस्)। एंटी कर्रप्शन ब्यूरो की स्पेशल यूनिट बीकानेर ने श्रीगंगानगर जिले के रिडमलसर में राजस्व पटवारी को रंगे हाथों रिश्वत लेते गिरफ्तार किया है। पटवारी ने संयुक्त खाता बंटवाने के एवज में परिवारी से 1 लाख रुपए की रिश्वत मांगी थी, जिसमें से 50 हजार रुपए की पहली किश्त लेते हुए उसे एबीसी टीम ने ट्रैप कर लिया।

आरोपी पटवारी अंकुश कुमार (31) निवासी 8 ईईए, पदमपुर (श्रीगंगानगर) का रहने वाला है। वह वर्तमान में पटवार हल्का 68 एलएपी, रिडमलसर तहसील पदमपुर में तैनात था। एबीसी के एसआई इंद्र कुमार ने बताया कि शिकायतकर्ता सुखदेव सिंह



आरोपी पटवारी

ने एबीसी को शिकायत दी थी कि पटवारी अंकुश कुमार उनकी चक 68

पटवारी ने संयुक्त खाता बंटवाने के एवज में परिवारी से एक लाख रुपए की रिश्वत मांगी थी

एबीसी टीम ने पूरे मामले का वीडियो रिकॉर्डिंग समेत मजबूत सबूत जुटाए हैं

एलएपी स्थित मुरब्बा 35 के संयुक्त खाते को अलग-अलग खातों में बंटवाने के लिए 1 लाख रुपए रिश्वत मांग रहा

है। पटवारी ने सौदेबाजी के बाद पहली किश्त के रूप में 50 हजार रुपए लेने के लिए उपतहसील रिडमलसर में परिवारी को बुलाया।

जैसे ही अंकुश कुमार रिश्वत की रकम परिवारी से लेने लगा तो एबीसी ने उसे ट्रैप कर लिया। यह कार्यवाही उपतहसील रिडमलसर में की गई। एबीसी टीम ने पूरे मामले का वीडियो रिकॉर्डिंग समेत मजबूत सबूत जुटाए हैं। इंद्र कुमार ने बताया कि एबीसी लगातार राजस्व विभाग में चल रही रिश्वतखोरी पर शिर्का कस रही है। इस मामले में अंकुश कुमार के खिलाफ धृष्टाचार निवारण अधिनियम के तहत मामला दर्ज कर आगे की जांच शुरू कर दी गई है।

श्रीगंगानगर में पांच जून तक आंधी-बारिश का अलर्ट

श्रीगंगानगर, (निस्)। जिले में बारिश और ओलावृष्टि के बाद अब फिर से गर्मी का असर शुरू हो गया है। अधिकतम तापमान 40 डिग्री के पार पहुंच गया है, जिससे दिन में तेज गर्मी और लू जैसी हवाएं चलने लगी हैं। इसी बीच मौसम विभाग ने 5 जून तक जिले में आंधी-बारिश का येलो अलर्ट जारी किया है।

मौसम राडार स्टेशन, श्रीगंगानगर पर मंगलवार सुबह न्यूनतम तापमान 27.1 डिग्री दर्ज किया गया। सोमवार को न्यूनतम तापमान 26.6 डिग्री जबकि अधिकतम तापमान 40.4 डिग्री रहा। रविवार को अधिकतम तापमान 37.3 डिग्री दर्ज किया गया था। वेस्टर्न डिस्ट्रिक्ट्स का प्रभाव अब धीरे-धीरे कम हो रहा है, जिसके चलते तापमान में बढ़ोतरी दर्ज की जा रही है। हालांकि, मौसम विभाग ने राहत की खबर भी दी है। 5 जून तक जिले में आंधी व बारिश की संभावना है। इस दौरान 60 से 70 किलोमीटर प्रति घंटे की तेज रफ्तार से हवाएं चलेंगी। मौसम विभाग ने बारिश का येलो अलर्ट जारी किया है। अभी दिन में गर्म हवाओं और तेज बूझ से लोग परेशान हैं। जबकि शाम ढलते ही हल्की ठंडक महसूस हो रही है। किसानों का कहना है कि अगर अब आंधी और बारिश आई तो बिजया की हुई फसलों को नुकसान होगा, क्योंकि, अभी बिजाई का सीजन चल ही रहा है।

चूरू के राजगढ़ में पुराने न्यायिक कोर्ट की छत गिरी

अधिवक्ताओं-स्टाम्प वेंडरों के बूथ पास में बने हैं, नई बिल्डिंग में शिफ्ट होने से बची जान



राजगढ़ में बंद पड़ी न्यायिक कोर्ट बिल्डिंग की छत अचानक गिर गई।

सादलपुर, (निस्)। चूरू जिले के उपखंड कार्यालय परिसर राजगढ़ में बनी बंद पड़ी न्यायिक कोर्ट बिल्डिंग की छत अचानक गिर गई। गनीमत रही कि कई वर्षों से न्यायिक कोर्ट नई बिल्डिंग में शिफ्ट हो चुकी है, वरना बड़ा हादसा हो सकता था।

प्रीतम शर्मा एडवोकेट ने बताया कि इस न्यायिक कोर्ट की जर्जर भवन की दीवार के पास कई अधिवक्ता,

पहले तहसील-उपकोषाधिकारी कार्यालय की छत भी गिर चुकी है, फिर भी अधिकारी बेखबर हैं

स्टाम्प वेंडर व प्रलेख लेखक अपने बूथ लगाकर दिनभर रोज काम

करते हैं। प्रीतम शर्मा ने बताया कि छत गिरने के समय अगर काम के दौरान खाता होता तो जानमाल का नुकसान हो सकता था। गौरतलब है कि यह पहली बार नहीं है। इससे पहले उपकोषाधिकारी, एसडीएम कोर्ट व तहसील कार्यालय की बिल्डिंग की छत भी गिर चुकी है, फिर भी प्रशासन ने सबक नहीं लिया।

कोटा में 485 किलो डोडा चूरा बरामद, आरोपी गिरफ्तार

कोटा, (निस्)। केंद्रीय नारकोटिक्स ब्यूरो (सीबीएन) राजस्थान यूनिट ने कार्रवाई करते हुए 485.580 किलोग्राम अवैध-डोडा चूरा बरामद किया है। टीम ने कार्रवाई के दौरान टाटा कंटेनर ट्रक जब्त किया तथा एक व्यक्ति को गिरफ्तार किया है।

उप नारकोटिक्स आयुक्त ने बताया कि मुखबीर से सूचना कि हरियाणा पंजीकृत एक टाटा कंटेनर ट्रक जावरा-मंदसौर क्षेत्र से हरियाणा की ओर भारी मात्रा में अवैध डोडा चूरा परिवहन कर रहा है। सूचना पर जिला अफीम अधिकारी चित्तौड़गढ़-2 एवं सीबीएन कोटा के अधिकारियों की संयुक्त टीम का गठन किया और टीम को मौके के लिये खाना किया। गठित टीम ने निगरानी के दौरान संदिग्ध वाहन की पहचान कर उसे राष्ट्रीय राजमार्ग-52 (दरा-कोटा

सीबीएन टीम ने टाटा कंटेनर ट्रक को जब्त किया

रोड) स्थित मेवाती ढाबा पार्किंग क्षेत्र, ग्राम नयागांव, थाना मंडाना के निकट रोक लिया। उप नारकोटिक्स आयुक्त ने बताया कि टीम ने उक्त वाहन की तलाशी ली तो बलाशी के दौरान चालक के केबिन एवं कंटेनर के मध्य निर्मित एक विशेष रूप से बनाए गए गुप्त चैम्बर का पता चला। गुप्त चैम्बर की तलाशी के दौरान उसमें छिपाकर रखे गए 32 काले प्लास्टिक के बोरों से 485.580 किलोग्राम अवैध डोडा- चूरा और ट्रक को जब्त किया गया है। वहीं एनडीपीए एक्ट में कार्रवाई करते हुए आरोपी को गिरफ्तार किया गया, मामले में आगे की जांच प्रक्रिया जारी है।

15 माह बाद मुख्य सरगना सहित छह जने गिरफ्तार, भेष बदलकर पुलिस ने पकड़ा

घटनास्थल के आसपास कोई सीसीटीवी कैमरा नहीं था। शांति चोर वारदात के दौरान मोबाइल फोन का इस्तेमाल भी नहीं कर रहे थे। ऐसे में तकनीकी साक्ष्य न होने पर हमीरगढ़ पुलिस ने पारंपरिक पुलिसिंग का सहारा लिया। अभियुक्त बेहद चालाक और शांति किस्म के थे, जो लगातार ठिकाने बदल रहे थे। इन्हें पकड़ने के लिए हेड

कांस्टेबल विशम्बर दयाल और उनकी टीम ने अपने भेष बदले। पुलिसकर्मी कभी लाइनमैन, कभी आइसक्रीम बेचने वाले, कभी टेम्पो चालक तो कभी बैंस खरीदार बनकर आरोपियों के गांवों में रेकी करते रहे। इस रणनीति के चलते पुलिस वांछित अपराधियों तक पहुंचने और उन्हें दबोचने में कामयाब रही।

गौरतलब है कि 11 फरवरी 2025 को चामुंडा माता मंदिर के पुजारी पूरण माली ने थाने पर रिपोर्ट दर्ज कराई थी। रिपोर्ट के अनुसार, 10-11 फरवरी की रात अज्ञात चोरों ने मंदिर के गेट का ताला तोड़कर माताजी की मूर्ति का श्रृंगार, 550 ग्राम सोने के आभूषण, 5 किलो 150 ग्राम चांदी के जेवरत

बालोतरा में चिंकारा शिकार प्रकरण का खुलासा, तीन आरोपी गिरफ्तार

सभी को न्यायिक अभिरक्षा में भिजवाया, एक अन्य की तलाश जारी

बालोतरा, (निस्)। वन विभाग ने सोशल मीडिया पर वायरल हुए चिंकारा शिकार के एक मामले को त्वरित खुलासा करते हुए तीन आरोपियों को गिरफ्तार कर न्यायिक अभिरक्षा में भिजवा दिया है। मामले में एक अन्य आरोपी की तलाश जारी है।

उप वन संरक्षक सविता दहिया ने बताया कि गत 26 मई को सोशल मीडिया पर एक वीडियो वायरल हुआ था, जिसमें रंज बालोतरा के नाका कल्याणपुर क्षेत्र अंतर्गत ग्राम ग्वालनाडा में हिरण (चिंकारा) के शिकार की जानकारी सामने आई थी। मामले की गंभीरता को देखते हुए क्षेत्रीय वन अधिकारी चन्द्रदान रत्नू को तत्काल जांच कर दोषियों के विरुद्ध कार्रवाई करने के निर्देश दिए गए। निर्देशों के बाद क्षेत्रीय वन अधिकारी चन्द्रदान रत्नू के नेतृत्व में वन विभाग की टीम ने वायरल वीडियो एवं

आरोपियों की निशानदेही पर वन विभाग ने चिंकारा को काटने में प्रयुक्त चाकू तथा शिकार से संबंधित अन्य अवशेष भी बरामद किए

26 मई को वायरल वीडियो में रंज बालोतरा के नाका कल्याणपुर क्षेत्र अंतर्गत ग्राम ग्वालनाडा में हिरण (चिंकारा) के शिकार की जानकारी सामने आई थी

मुखाबिंत्र तंत्र के आधार पर आरोपियों की तलाश शुरू की। कार्रवाई के दौरान ग्वालनाडा निवासी छोटाराम उर्फ टोटाराम पुत्र मिसराराम भील को हिरासत में लेकर पुछताछ की गई। पुछताछ में उसने अपने साथियों प्रेमराम, जसराम एवं भगाराम के साथ मिलकर ग्वालनाडा के निकट सुनसान खेतों में टोपीदार बंदूक से दो चिंकारा का शिकार करना स्वीकार किया। इसके बाद वन विभाग ने

मजिस्ट्रेट, बालोतरा के समक्ष प्रस्तुत किया गया, जहां से न्यायालय ने उन्हें 15 दिन की न्यायिक अभिरक्षा में भेजने के आदेश दिए।

वन विभाग के अनुसार मामले में चौथा आरोपी भगाराम पुत्र सुखाराम भील निवासी ग्वालनाडा अभी फरार है, जिसकी तलाश के लिए लगातार प्रयास किए जा रहे हैं। विभाग का कहना है कि आरोपी को शीघ्र गिरफ्तार कर मामले में अग्रिम कानूनी कार्रवाई की जाएगी।

उप वन संरक्षक सविता दहिया ने बताया कि आरोपी छोटाराम उर्फ टोटाराम पुत्र मिसराराम भील, निवासी ग्वालनाडा, थाना कल्याणपुर, जसराम पुत्र अखाराम भील, निवासी खंवर, थाना खंवर, जिला जोधपुर, प्रेमराम पुत्र उदाराम भील, निवासी ग्वालनाडा, थाना कल्याणपुर को गिरफ्तार किया गया।

जोधपुर की कायलाना झील प्रसव के बाद महिला की मौत में दो युवकों के शव मिले

जोधपुर, (कास)। शहर की कायलाना झील में दो युवकों के शव मिले। एक की पहचान हो गई है, जबकि दूसरे की पहचान नहीं होने पर शव को एमजीएच की मोर्चरी में रखवाया गया।

जानकारी के अनुसार 30 मई को अपने घर से परिक्रमा यात्रा देखने निकला युवक का शव आज कायलाना झील में मिला। दोपहर में शव को एसडीआरएफ की मदद से निकाला गया।

सूरसागर थानाधिकारी हरीशचंद्र सोलंकी ने बताया कि सोहों की ढाणी निवासी 45 साल का जेदूसिंह राजपूत 30 मई को परिक्रमा यात्रा देखने के लिए घर से निकला था। मगर वह वापस अपने घर नहीं पहुंचा। इस पर 31 मई को परिजन ने उसके लापता होने के संबंध में गुमशुदगी दर्ज कराई थी। अगले दिन हाथी नहर के समीप एक मोबाइल और चप्पल की जोड़ी मिली थी। जिस पर आशंका जताई गई कि वह जेदूसिंह के हो सकते हैं। इस पर तलाश के लिए कायलाना में गोताखोरों को लगाया गया। पहले

एक शव की पहचान हुई, दूसरे का शव मोर्चरी में रखवाया

सिविल डिफेंस की टीम को लगाया गया फिर एसडीआरएफ की टीम को लगाया गया। सोमवार की शाम को एसडीआरएफ ने एक शव को बाहर निकाला था, मगर वह अज्ञात शव था। इस पर मंगलवार को फिर से कायलाना में तलाश की गई। इस पर गुमशुदा जेदूसिंह का शव बरामद हुआ है। वह मन का भोला था और दवाइयां भी चल रही थी। वह परिक्रमा यात्रा देखने के लिए घर से 30 मई को निकला था। थानाधिकारी सोलंकी ने बताया कि अज्ञात शव के पहचान के प्रयास जारी है। मृतक की उम्र करीब 40 वर्ष, रंग गेहूँआ, बदन मध्यम जो दो दिन पुरानी बाँधी होने से शरीर फूला हुआ है। पहचान की जा सकती है। शव को पहने हुए हैं, दाहिने हाथ में धागा बंधा हुआ है।

प्रसव के बाद महिला की मौत

उदयपुर, (कास)। प्रसव के दौरान पुत्री को जन्म देने के बाद तबीयत खराब होने से महिला की उपचार के दौरान मौत हो गई। पुलिस से प्राप्त जानकारी के अनुसार कोटडा थाना क्षेत्र डेढागरिया गांव निवासी अणुदू (39) पत्नी ओषिया गमार की एमबी चिकित्सालय में उपचार के दौरान मौत हो गई। अणुदू ने 30 मई को पुत्री

को जन्म दिया था। दूसरे दिन उसकी तबीयत खराब होने पर परिजन उसे कोटडा चिकित्सालय ले गए, जहां से रेफर करने पर एमबी जनाना चिकित्सालय में भर्ती करवाया। वहां उसकी मौत हो गई। इस पर एएसआई रमेशचन्द्र ने पीएच के परिजनों की मौजूदगी में मृतका का पोस्टमार्टम करवाया।

कार्यालय ग्राम पंचायत केनपुर, पंचायत समिति बाड़ी (धोलपुर)
 दिनांक: 21.05.2026
ई-निविदा सूचना 02/2026-2027
 ग्राम पंचायत केनपुर, पंचायत समिति बाड़ी में स्वच्छ भारत मिशन-ग्रामीण योजनाअर्न्तगत स्वीकृत नवीन प्लास्टिक कवर प्रकल्प कड़ाई का निर्माण कार्य, ग्राम पंचपुर, ग्राम पंचायत केनपुर हेतु राय/ केन्द्र सरकार के अधिष्ठित विनिर्देश विभागों में सक्षम श्रेणी में पंजीकृत संवेदकों से कार्य करने हेतु दिनांक 08.06.2026 दोपहर 02.00 बजे तक ऑनलाइन ई-निविदा आमंत्रित की जाती है। बोली विधिहीन्या आदि का विस्तृत विवरण <https://sppp.rajasthan.gov.in> पर <https://eproc.rajasthan.gov.in> देखा जा सकता है।
 NIB No. ZDH2627A0122
 UBN No. ZDH2627WS000152
 प्रशासक ग्राम पंचायत केनपुर प. सं. बाड़ी (धोलपुर) राज. DIPR/C/9354/2026 ग्राम विकास अधिकारी ग्राम पंचायत केनपुर प. सं. बाड़ी (धोलपुर) राज.

निदेशालय खान एवं भूविज्ञान विभाग, राजस्थान, उदयपुर
 दिनांक: 22.05.2026
ई-नीलामी विज्ञप्ति संख्या (ERCC/RCC 08)/2026
 सर्वसाधारण को सूचित किया जाता है कि राजस्थान अप्रधान खनिज प्रशासन नियामक बोली, 2017 के नियम-36 व 37 के तहत विभाग द्वारा इष्ट विज्ञप्ति से अप्रधान खनिजों के प्रभावशील खनन पट्टों / वयारी लाईसेंसों व परमिट क्षेत्रों से निर्गमित होने वाले खनिजों पर अधिशुल्क /अधिक अधिशुल्क, परमिट शुल्क, प्रिमीयम शुल्क, डी.एफ.ए.टी., आर.एस.एम.ई.टी. एवं अन्य शुल्क संग्रहण के कुल 29 ठेके खुली ई-नीलामी के माध्यम से दिये जाने हेतु इलेक्ट्रॉनिक प्लेटफार्म पर इच्छुक बोलीदाताओं से बोली आमंत्रित की जाती है। ठेकों से संबंधित विस्तृत विवरण जैसे-ठेका क्षेत्र, खनिज, अमानत राशि, बोली प्रस्तुत करने की तिथि व समय इत्यादि का विवरण व ई-ऑक्शन की प्रक्रिया एवं मुख्य शर्तें विभागीय वेबसाइट www.mines.rajasthan.gov.in एवं इलेक्ट्रॉनिक प्लेटफार्म प्रदाता कंपनी MSTC की वेबसाइट www.mstcecommerce.com पर उपलब्ध हैं।
 (महावीर प्रसाद मीणा) निदेशक
 DIPR/C/9530/2026

कार्यालय अधिशाषी अभियंता जन स्वास्थ्य अभियांत्रिकी विभाग स्वयं बून्दी
 दिनांक: 22.05.2026
ई-निविदा सूचना 02/2026-26/080-04
 NIT No-11/2026-27
 (NIB Code: PHE2627A0705)
NOTICE INVITING TENDERS THROUGH E-PROCUREMENT SYSTEM
 राजस्थान के राजस्थान की ओर से निम्न हस्ताक्षरकर्ता द्वारा निम्न बंधी की निविदाओं अनंतिम रूप से आमंत्रित की जाती है। निविदा पत्र <http://eproc.rajasthan.gov.in> & <http://sppp.rajasthan.gov.in> पर रखी व डाउन लोड की जा सकती है। निविदा शुल्क, विस्तृत शर्तों तथा आवश्यक जानकारी हेतु विस्तृत विधि www.dipr.rajasthan.gov.in तथा <http://www.rajwajter.gov.in> पर उपलब्ध है।
 UBN No. PHE2627 WSRCC01449
 Availability of tender documents on Web Site
 Date & time for online submission of Tender.
 Date for final submission of copy of E-Grass Challan of EMD, RSL, T & Other Document
 Date & Time for bid opening
 29.05.2026 (10:00 AM) to 11.06.2026 (Upto 6.00 PM.)
 29.05.2026 (10:00 AM) to 11.06.2026 (Upto 6.00 PM.)
 12.06.2026 at 1.00PM
 12.06.2026 at 3.00PM
 (मन्तराम मीणा) अधिशाषी अभियंता जन स्वास्थ्य अभियांत्रिकी विभाग स्वयं बून्दी, मोहन-079848781709
 DIPR/C/9386/2026